

# سندھ کے صوفیائے کرام

## سید پیر مراد شیرازی

### اور

## ان کا خاندان

### مولانا اعجاز الحق قدوسی

سندھ کے نویں صدی ہجری کے بزرگوں میں جو شہرت و عظمت حضرت پیر مراد شیرازی کو حاصل ہوئی، وہ دوسروں کا حصہ نہ بن سکی، انہوں نے سندھ میں صحیح مذہبی روح کو بیدار کرنے کی کوشش کی، اور اصلاح باطن پر خاص زور دیا، انہوں نے اس خطے میں رشد و ہدایت کا جو چراغ روشن کیا تھا، صدیاں گزرنے پر بھی اُس کی تابانی و نورانیت آج بھی موجود ہے۔

حواشی مکلی نامہ میں ہے کہ حضرت پیر مراد شیرازی کا اصل نام محمد حسین، اُن کے والد کا نام سید احمد تھا، جو اپنے والد سید محمد معروف بہ میراں محمد کے ساتھ بعض نامعلوم وجہ سے ۱۷۸۷ء میں اپنے وطن شیراز کو ترک کر کے سندھ پہنچے۔ صاحب تحفۃ الکرام میر علی شیر قانع ٹھٹوی نے ان کی آمد کا سال ۱۷۸۶ء قرار دیا ہے جس کی تاریخ بسم اللہ الرحمن الرحیم سے نکلتی ہے۔ معارف الانوار کے مؤلف ملا محمد صالح ولد ملا زکریا ٹھٹوی نے اُن کا سلسلہ نسب اس طرح درج کیا ہے۔

سید محمد حسین (ولادت ۱۷۸۳ء) بن سید احمد (ولادت ۱۷۵۷ء شیراز میں)۔ وفات ۱۸۲۵ء

بن سید محمد الحسینی شیرازی ثم سندھی (وفات ۱۰ محرم سنہ ۸۸۰ھ) بن سید محمود (وفات ۵۲۷ھ)۔  
 مدفن شیراز۔ (عمر ۴۵ سال) بن سید محمد (وفات ۵۳۳ھ) مدفن شیراز۔ (عمر ۴۰ سال) بن شاہ  
 محمود (وفات ۶۹۲ھ) مدفن شیراز۔ (عمر ۵۶ سال) بن سید ابراہیم (وفات ۶۲۵ھ) مدفن شیراز  
 (عمر ۵۵ سال) بن سید قاسم (وفات ۶۲۰ھ) مدفن شیراز۔ (عمر ۳۶ سال) بن سید زید (وفات  
 ۶۰۹ھ) مدفن مکہ معظمہ۔ (عمر ۳۲ سال) بن سید جعفر (وفات ۵۹۵ھ) مدفن مکہ معظمہ۔ (عمر ۶۱ سال)  
 بن شاہ حمزہ (وفات ۵۴۹ھ) مدفن کربلا۔ (عمر ۴۲ سال) بن شاہ ہارون (وفات ۵۳۲ھ) مدفن کربلا۔ (عمر ۴۲ سال)  
 بن سید عقیل ثانی (وفات ۵۱۲ھ) مدفن کربلا۔ (عمر ۴۰ سال) بن سید جعفر برہان اللہ (وفات  
 ۴۹۲ھ) مدفن سامرہ۔ (عمر ۶۰ سال) بن سید اسماعیل (وفات ۴۳۹ھ) مدفن سامرہ۔ (عمر ۶۹ سال)۔

معارف الانوار میں ہے کہ اس خاندان کے سب  
 سے پہلے فرد جو سندھ میں تشریف لائے، وہ پیر  
 مراد کے دادا سید محمد تھے، جو مبارز الدین بن مظفر الدین

حضرت مراد شیرازی کے دادا کی  
 سندھ میں تشریف آوری۔

کے عہد حکومت (۱۳۰۳ء — ۱۴۵۹ء) میں شیراز سے سندھ کے لئے روانہ ہوئے۔ حضرت  
 سید محمد کے ساتھ مشہور شاعر حافظ شیرازی بھی تھے جو قندھار تک ان کے ساتھ تھے لیکن  
 ان کے کہنے پر وہ قندھار سے واپس شیراز چلے گئے۔

۱۷۰۰ء راشد صاحب نے حواشی مکلی نامہ میں لکھا ہے کہ انہوں نے ایک سوسات کتابیں تصنیف  
 کی تھیں (حواشی مکلی نامہ)۔

۱۷۰۰ء سب سے پہلے ان کا لقب انجو پڑا۔ سید قاسم ۶۲۱ھ میں مکے سے شیراز آئے۔ شیراز کے  
 جس محلے میں یہ آکر رہے اس کا نام بھی ان کے لقب کی وجہ سے محلہ سادات انجو پڑا، اور ان  
 کی اولاد بھی سادات انجو کہلائی، انجو بکسر الف کے معنی صاحب معارف الانوار نے سفید  
 موتی کے لکھے ہیں، لیکن مکاتیب رشیدی (لاہور، ص ۱۶۸) پر ہے کہ انجو کے معنی خالصہ  
 جات دیوانی کے ہیں، اور خالصہ کے املاک کو بھی انجو کہتے ہیں۔ تاریخ و صاف سے معلوم ہوتا  
 ہے کہ ٹھٹھے کی طرح شیراز کے ایک محلے کا نام بھی انجو ہے۔

سید محمد سندھ میں پہلے سیوہن آئے، اور حضرت قلندر شہباز کی زیارت کر کے سید پور  
موضح مراد اوٹھی پر گئے منچھر میں سکونت پذیر ہو گئے، یہ جام صلاح الدین بن جام تماچی بن  
جام انڑ کا عہد حکومت تھا، سید صاحب نے ستر سال کی عمر میں ۱۰ محرم الحرام ۸۵۷ھ کو وفات  
پائی۔ سید صاحب کی عمر سندھ میں آنے کے وقت اسیٹھ سال تھی، اور ان کے صاحبزادے  
سید احمد کی عمر تیس سال تھی۔

سندھ کی تاریخ کے محقق سید حسام الدین راشدی نے حواشی مکی نامہ میں اس امر پر  
بڑی وضاحت سے بحث کی ہے کہ اس خاندان کی آمد سندھ میں کس زمانے میں ہوئی۔

معارف الانوار میں سید محمد کے سندھ میں آنے کا سال ۷۸۷ھ بیان کیا گیا ہے،  
تحفۃ الکرام کے مولف میر علی شیر قانع ٹھٹوی نے مکی نامہ میں ان کی آمد سندھ کا سن ۷۸۶ھ  
قرار دیا ہے۔

راشدی صاحب کا کہنا ہے کہ اگر ہم ان کی آمد کا سن ۷۸۶ھ صحیح مان لیں، تو صاحب  
مکی نامہ میر علی شیر قانع کا یہ کہنا صحیح نہیں کہ ان کی آمد مبارز الدین بن مظفر الدین کے عہد  
حکومت میں ہوئی، اس لئے کہ مبارز الدین حضرت سید محمد کے سندھ آنے سے ۲۱ سال پہلے وفات  
پا چکا تھا، مبارز الدین کی معزولی کے بعد اس کا بیٹا محمد شجاع تخت نشین ہوا، جس کے متعلق  
حافظ شیرازی نے کئی شعر کہے ہیں، مثلاً

سحر ز ہاتف غنیم رسید مرثوہ بگوشش  
کہ دور شاہ شجاع است می دلیر بنوشش  
رندی حافظ نہ گناہیت صعب  
باکرم بادشہ عیب پوشش  
داور دین شاہ شجاع، آنکہ کرد  
روح قدس حلقہ امرش بگوشش  
اے نیک العرش مرادش بدہ  
وز خطر چشم بدش وار گوشش

شاہ شجاع کا زمانہ ۴۵۹ھ سے ۴۸۶ھ تک ہے، اس کے بعد اس کا بیٹا زین العابدین (۴۸۶ھ — ۴۸۹ھ) تخت نشین ہوا، جس کے بعد اس کے غاندان میں افتراق شروع ہوا۔ ۲۲ جمادی الآخر ۴۹۵ھ میں تیمور نے آل مظفر کا خاتمہ کر دیا۔ شاہ شجاع کے بعد ایران میں جو صورت حال پیدا ہوئی، اس کے متعلق ڈاکٹر غنی حافظ نے جلد اول میں لکھا ہے کہ :-

شاہ شجاع نے ۴۸۶ھ میں وفات پائی، اس کی وفات کے بعد اس وجہ سے کہ اُس نے اپنی زندگی میں سلطنت کو اپنے پس ماندگان میں تقسیم کر دیا تھا، اس کے پس ماندگان میں سخت جنگ اور کشمکش ہوئی، جس کی وجہ سے سخت انتشار فارس، یزد، کرمان اور اصفہان میں پیدا ہوا، جس کی جزئیات کا بیان کرنا حد تحریر سے باہر ہے۔

اسی زمانے میں تیمور خونخوار نے شمالی ایران کے شہروں میں قتل و غارت گری شروع کی، اور اصفہان کو تاراج کر کے اور ان شہروں کو فتح کر کے اصفہان میں قتل عام شروع کیا، اور ستر ہزار آدمی قتل کر کے ان کی کھوپڑیوں کا ایک مینار بنایا، پھر وہاں سے فارس کا رخ کیا، جس کی وجہ سے اہل شیراز سخت وحشت میں مبتلا ہو گئے۔

حواشی مکملی نامہ میں راشدی صاحب نے یہ اقتباس دینے کے بعد لکھا کہ شاہ شجاع نے ۴۸۶ھ میں وفات پائی، اسی سال وہاں کے حالات خراب ہونا شروع ہو گئے، اور ملک کا امن و امان ختم ہو گیا، ممکن ہے کہ اس صورت حال کو دیکھ کر سید محمد نے ترک وطن کر کے سندھ کا ارادہ کیا ہو، جو اس زمانے میں امن کا گہوارہ تھا۔

حافظ شیرازی کی آمد کے متعلق تحقیق

راشدی صاحب نے صاحب معارف الانوار کی اس روایت کو بھی قابل غور بتایا ہے کہ سید محمد کے ساتھ حافظ شیرازی بھی تھے جو سندھ کے ارادے سے اُن کے ساتھ قندھار تک آئے تھے، لیکن پھر کسی وجہ سے قندھار سے شیراز واپس چلے گئے، وہ لکھتے ہیں کہ یہ

روایت صرف صاحب معارف الاوزار کی ہے۔ حافظ شیرازی کو ہندوستان آنے کی دعوت صرف دو دفعہ دی گئی، ایک مرتبہ یہ دعوت سلطان محمود بہمنی (۸۰ - ۱۵۷۹۹) میں دی۔ چنانچہ فارسی نامہ ناصری میں ہے کہ:-

۸۸۲ھ میں سلطان محمود شاہ بہمنی نے خواجہ حافظ شیرازی سے ہندوستان آنے کی استدعا کی، اور سفر خرچ کے طور پر اُن کے لئے بہت سا نقد و جنس اُن کے لئے روانہ کیا، جس سے خواجہ حافظ نے اپنا تہیہ وغیرہ ادا کیا، اور ہندوستان کے سفر کے لئے روانہ ہو گئے۔

جس وقت حافظ بندر ہرموز پہنچے، اور کشتی میں چڑھے تو اتفاقاً شدید ہواؤں کے چلنے کی وجہ سے طوفان آگیا، حافظ اپنا ارادہ سفر ملتوی کر کے شیراز واپس چلے آئے۔ حسین پڑمان نے حافظ کی سوانح عمری میں لکھا ہے کہ حافظ کو محمود شاہ بہمنی کی یہ دعوت ایک تاجر میر فضل اللہ ابنحو کے توسط سے ملی تھی، جس کے جواب میں حافظ نے یہ غزل لکھ کر اسی تاجر کے ہاتھ بھجوائی۔

دی باغم بسد بردن، جہاں یکسر نمی ارزد  
 بی بفروشش دلق ماگزین بہتہر نمی ارزد  
 پس آساں می نمود اول، غم دریا بہوی سود  
 غلط گفتم کہ یک موجش بصد گوہر نمی ارزد  
 شکوہ تاج سلطانی کہ بیم جاں درو درج است  
 کلاہ دلکش است اما بدر و سرنمی ارزد

سلطان محمود شاہ بہمنی کی طرف سے یہ دعوت خواجہ حافظ کو ۱۵۸۲ھ میں دی گئی تھی۔ اس کے بعد سلطان غیاث الدین (۹۲ - ۱۵۷۹۹) والی بنگال نے اپنی تخت نشینی کے کچھ سال پہلے حافظ کو بنگال آنے کی دعوت دی جس کے جواب میں حافظ نے اُسے ایک غزل لکھ کر بھیجی، جس کے مشہور شعر یہ ہیں:-

ساتی حدیث سرو و گل ولالہ میرود  
 وین بخت بانلاشہ غنسالہ میرود

شکر شکن شوند ہمہ طوطیان ہند زیں قند پارسی کہ بہ بنگالہ میرو  
حافظ زشوق مجلس سلطان غیاث الدین  
غافل مشو کہ کار تو از نالہ میرو

صاحب فارس نامہ ناصری کا قول ہے کہ خواجہ حافظ شیرازی عمر بھر میں دو مرتبہ  
شیراز سے باہر گئے تھے، ایک مرتبہ وہ ہرموز گئے تھے اور دوسری مرتبہ انہوں نے یزد کا سفر  
کیا تھا۔ اس سفر میں انہوں نے اہل یزد کے ہاتھوں بہت تکلیفیں اٹھائی تھیں، ان تکالیف کو  
یاد کر کے انہوں نے اہل یزد کو مخاطب کرتے ہوئے کہا ہے :-

اے صبا با ساکنان شہر یزد از ما بگو  
کای سرق ناشناساں گوئی میدان شما

بعض ان کے تذکرہ نویسوں نے اس کا بھی احتمال ظاہر کیا ہے کہ انہوں نے خراسان  
کا بھی سفر کیا تھا، چنانچہ حسین پڑمان لکھتا ہے کہ :-

اس میں بہت اختلاف ہے کہ حافظ نے خراسان اور طوس کا سفر شاہرود  
اور بظام کے راستے کیا تھا..... بعض ایسے دوسرے شواہد تاریخ میں  
ملتے ہیں کہ جو حافظ کے خراسان کے سفر کرنے کو حقیقت کے قریب کر دیتے  
ہیں، ان میں سے ایک حافظ کی سابقہ عقیدت ہے جو انہیں حافظ زین الدین  
تابیادی سے تھی۔ یہ بزرگ تابیادی میں خراف کے نزدیک خراسان میں رہتے  
تھے۔ اور دوسرے ان کی سابقہ عقیدت سید زین العابدین گنا بادی سے تھی،  
صاحب حبیب السیر نے لکھا ہے کہ یہ دونوں بزرگ سابقہ دوستی اور ارادت  
کی وجہ سے حافظ کی مدد کرتے رہتے تھے اور یہ ایک فطری امر ہے کہ یہ رابطہ  
اس وقت تک پیدا نہیں ہو سکتا جب تک کہ حافظ نے خراسان کا سفر نہ کیا،  
اور ان دونوں بزرگوں سے ملاقات اور دوستی کا شرف حاصل نہ کیا ہو۔

راشدی صاحب نے مندرجہ بالا اقتباس کو دیکر لکھا ہے کہ حافظ کے بزرگوں سے اس  
عقیدت مندانہ مزاج کو دیکھ کر یہ امکان ہوتا ہے کہ وہ حضرت سید محمد کو بر بنائے عقیدت

قندھار تک آئے ہوں اور سید صاحب کے اصرار پر شیراز واپس چلے گئے ہوں۔  
صاحب معارف الانوار کی سید صاحب کے سندھ آنے کے سلسلے میں جو روایت ہے  
اور جسے حواشی مکی نامہ (سندھی) میں راشدی صاحب نے نقل کیا ہے، ہم اس کا ترجمہ بلغظہ  
یہاں نقل کرتے ہیں۔

(سید محمد) ..... اپنے چند ہمراہیوں سادات و مریدوں وغیرہ کے ساتھ جن  
کی تعداد پچیس تھی وہاں سے کوچ کر کے سندھ کی جانب روانہ ہوئے، ان  
کے جملہ ہمراہیوں میں سے ایک شیخ شمس الدین خواجہ حافظ شیرازی قدس  
القدرہ بھی تھے جنہیں حضرت سید محمد نے یہ کہہ کر قندھار سے (شیراز)  
رخصت کر دیا تھا کہ تیری تاریخ تو خاکِ مصلیٰ ہے اور حافظ روتے ہوئے  
وہاں سے رخصت ہوئے اور سید محمد وہاں سے روانہ ہو کر سیوستان پہنچے۔

راشدی صاحب نے خواجہ حافظ اور حضرت سید محمد کے سندھ کی آمد کے سلسلے میں  
مختلف تاریخوں اور تذکروں سے مندرجہ بالا اقتباسات دے کر لکھا کہ حافظ کے متعلق یہ  
ایک ایسا موضوع ہے کہ جس پر ابھی مزید تحقیق کی ضرورت ہے۔

تحفۃ الکرام میں ہے کہ سید محمد  
سندھ میں سکونت اور حضرت سید محمد کی وفات۔

بن تپاجی کے عہد میں سندھ تشریف لائے اور پرگنہ منچھر کے موضع مراد اوٹھی میں سکونت پزیر  
ہو گئے اور اسی موضع میں انہوں نے وفات پائی۔

سید محمد کی وفات کے بعد ان کے صاحبزادے سید احمد جو اپنے والد کے  
ساتھ شیراز سے آئے تھے اور اپنے وقت کے جلیل القدر بزرگ تھے، اسی

موضع میں رہنے لگے۔ انہیں اہل اہل اور صوفیائے کرام سے بے حد عقیدت تھی۔ چنانچہ  
ایک مرتبہ یہ حضرت شیخ عیسیٰ لنگوئی کی زیارت کے لئے ساموئی تشریف لائے، اتفاق سے  
اس وقت قاضی نعمت اللہ عباسی جو اپنے وقت کے بہت بڑے عالم تھے، وہ بھی شیخ  
کی خدمت میں بیٹھے ہوئے تھے۔ شیخ عیسیٰ ان کے ساتھ نہایت عزت و احترام کے ساتھ

لے خاکِ مصلیٰ سے حافظ کی وفات کی صحیح تاریخ ۱۹۱۱ مکتبی ہے۔

پیش آئے، لیکن قاضی نے ان کی طرف مطلقاً توجہ نہ دی۔

جب حضرت سید احمد رخصت ہونے لگے تو شیخ عیسیٰ نے ان کو رخصت کرتے وقت ان کی تعظیم پہلے سے بھی زیادہ کی قاضی نعمت اللہ نے ان کے جانے کے بعد شیخ سے ان کی اس قدر تعظیم و تکریم کی وجہ پوچھی، شیخ نے جواب دیا کہ مجھے ان کی پشت میں قطبِ زماں کا جلوہ دکھائی دیتا ہے۔ اگر میں اس وقت تک زندہ رہا تو ان سے مرید ہوں گا۔ ادھر حضرت سید احمد قاضی نعمت اللہ کی اس بے توجہی کو دیکھ کر ان سے سخت رنجیدہ روانہ ہوئے۔ قاضی نعمت اللہ ابھی گھر تک پہنچنے نہ پائے کہ ان کی بیٹائی جاتی رہی، رات کو ان کی صاحبزادی فاطمہ نے خواب میں دیکھا کہ اگر وہ سید احمد سے شادی کرے گی تو اس کے چار بیٹے پیدا ہوں گے جن میں سے ایک اپنی روحانیت سے دنیا کو منور کر دے گا۔

صبح کو قاضی نعمت اللہ نے یہ تمام واقعات شیخ عیسیٰ لنگوٹی سے بیان کیے اور شیخ عیسیٰ کے ذریعہ سے ان کی صاحبزادی کا نکاح حضرت سید احمد سے ہوا اور وہ اس کے بعد قاضی نعمت اللہ کے گھر ٹھٹھے میں مقیم ہو گئے۔

درایت کی کسوٹی پر یہ روایت جس درجے کی ہے وہ ظاہر ہے، مگر اس سے اتنا پتہ ضرور چلتا ہے کہ قاضی نعمت اللہ کی بیٹی فاطمہ کا نکاح حضرت سید احمد سے ہوا۔ معارف الانوار کے مؤلف نے اس سلسلے میں جو لکھا ہے۔ ہم خواہشی مکی نامے سے اس کا ترجمہ ذیل میں نقل کرتے ہیں۔

۱۹۹۰ء میں قاضی نعمت اللہ نے اپنی بیٹی کی منگنی حضرت سید احمد سے کی، اور جس نے بھی ان کے سامونی میں آنے کی تاریخ اور قاضی نعمت اللہ عباسی کی بیٹی سے منگنی کی تاریخ 'بِسْمِ اللّٰهِ الرَّحْمٰنِ الرَّحِیْمِ' سے نکالی، بہترین نکالی۔

معارف الانوار کے بیان سے معلوم ہوتا ہے کہ اس شادی کے وقت حضرت سید احمد کے والد سید محمد بھی حیات تھے، کیونکہ صاحب معارف الانوار نے لکھا کہ القصد میر سید محمد اور سید احمد شادی کے چند روز بعد موضع سید پور

روانہ ہو گئے، میر سید محمد اس موضع میں آنے کے بعد چند دن حیات رہے۔۔۔۔۔ سید محمد نے ۱۰ محرم الحرام ۱۰۸۸ھ کو سفر آخرت اختیار کیا۔

۱۹۵۷ھ میں حضرت سید احمد کے فرزند ابرہند میر سید علی پیدا ہوئے اس وقت ان کی عمر سترہ سال کی تھی۔

سید حسام الدین راشدی نے حواشی مکی نامہ میں ان تمام روایات سے حسب ذیل نتائج نکالے ہیں۔

۱۔ سید احمد کی منگنی ۱۸۶۹ھ میں اور شادی ۱۸۶۹ھ میں ہوئی۔ ان کے پہلے صاحبزادے ۱۸۶۵ھ میں پیدا ہوئے، ان کے صاحبزادے کی ولادت کے وقت ان کی والدہ کی عمر سترہ سال کی تھی۔

۲۔ قاضی نعمت اللہ کی بیٹی اور سید احمد کی بیوی ۱۸۷۵ھ میں پیدا ہوئیں۔

۳۔ ۱۸۶۶ھ میں جب بی بی فاطمہ کی منگنی حضرت سید احمد سے ہوئی، اس وقت بی بی فاطمہ کی عمر نو سال تھی۔

۴۔ ۱۸۶۹ھ میں شادی کے وقت بی بی فاطمہ کی عمر بارہ سال تھی۔

۵۔ ۱۸۶۵ھ میں جب حضرت سید احمد کے پہلے صاحبزادے حضرت سید علی پیدا ہوئے اس وقت ان کی والدہ کی عمر سترہ سال تھی۔

تختہ الکرام میں ہے کہ حضرت سید احمد نے یکم محرم ۱۸۴۵ھ میں وفات پائی اور مکی میں عباسی قاضیوں کے قبرستان میں مدفون ہوئے۔

حواشی مکی نامہ میں سید حسام الدین راشدی نے لکھا کہ مکی میں یہ قبرستان دراصل عباسی قاضیوں کا تھا، لیکن جب یہاں حضرت سید احمد مدفون ہوئے تو اس وقت سے یہ قبرستان انجوی شیرازیوں کے نام سے موسوم ہوا۔

حضرت سید احمد کے مقبرے کی تعمیر | حواشی مکلی نامہ میں ہے کہ حضرت سید احمد کے پوتے حضرت سید علی ثانی نے اس وقت جب کہ ان کی عمر ایک اون سال کی تھی اپنے دادا کے مقبرے اور گنبد کو تعمیر کرایا، جس کی تاریخ 'بجر کرم بزم' سے نکلتی ہے۔

حضرت سید محمد کے جسد کی ٹھٹھے میں منتقلی! | تحفۃ الکرام میں ہے کہ یہ مقبرہ اس وقت تک اہل اٹھ کی زیارت گاہ نہ بن سکا، جب تک کہ حضرت سید محمد کے جسد کو موضع مراد اوجھل سے یہاں منتقل نہ کیا گیا۔

حضرت سید احمد کی بی بی کے بطن سے حسب ذیل اولاد تھی۔

اولاد { (۱) سید علی اول (۲) سید شریف (۳) سید جعفر (۴) سید محمد حسین معروف بہ پیر مراد شیرازی۔

آخر میں ہم اس مضمون کی ترتیب کے سلسلے میں اپنے عزیز دوست سید حسام الدین راشدی کے شکر گزار ہیں کہ اس مضمون کا تمام مواد ان کی تصنیف حواشی مکلی نامہ (سندھی) سے اخذ کیا گیا ہے، جو مکلی کے آثار پر نئی معلومات کا ایک بیشش بہا خزانہ ہے، اور مکلی کے آثار پر لکھنے والوں کے لئے اس کتاب سے استفادہ کے بغیر چارہ نہیں۔